

मुख्य कार्यकारी अधिकारी, महाराष्ट्र इन्स्टिट्यूशन  
फॉर ट्रान्सफॉर्मेशन-मित्र यांना प्रशासनिक विभाग  
प्रमुखांना असलेले वित्तीय अधिकार प्रदान  
करणेबाबत.

महाराष्ट्र शासन  
नियोजन विभाग

शासन निर्णय क्रमांक : एमटीआर-२०२४/प्र.क्र.१३४/का.१४२५अ

हुतात्मा राजगुरु चौक, मादाम कामा मार्ग,

मंत्रालय, मुंबई - ४०० ०३२.

दिनांक : ०५ जुलै, २०२४

**वाचा :-**

- १) शासन निर्णय, वित्त विभाग क्र. विअप्र-२०१३/प्र.क्र.३०/२०१३/विनियम, भाग-२,  
दिनांक १७.०४.२०१५.
- २) शासन निर्णय, नियोजन विभाग क्र. नीतिआ-२०२२/प्र.क्र.३७ (भाग-१)/का.१४१२,  
दिनांक ११.११.२०२२.
- ३) शासन निर्णय, नियोजन विभाग क्र. नीतिआ-२०२३/प्र.क्र.८०/का.१४४४-अ,  
दिनांक १७.११.२०२३.
- ४) मुख्य कार्यकारी अधिकारी, महाराष्ट्र इन्स्टिट्यूशन फॉर ट्रान्सफॉर्मेशन-मित्र यांचा  
क्र. मित्र/प्र.क्र.१५/२०२३, दिनांक ३०.११.२०२३ चा प्रस्ताव.

**प्रस्तावना :-**

उपरोक्त नमूद वाचा क्र. २ येथील दि. ११.११.२०२२ च्या शासन निर्णयान्वये महाराष्ट्र राज्यामध्ये  
नियोजन विभागाच्या नियंत्रणाखाली महाराष्ट्र इन्स्टिट्यूशन फॉर ट्रान्सफॉर्मेशन-मित्र ची स्थापना  
करण्यात आली आहे. मित्र संस्थेच्या आर्थिक व प्रशासकीय कामकाजात गतीमानता व सुसूत्रता राहावी,  
याकरीता वाचा क्र. ३ येथील दि. १७.११.२०२३ च्या शासन निर्णयान्वये मुख्य कार्यकारी अधिकारी,  
महाराष्ट्र इन्स्टिट्यूशन फॉर ट्रान्सफॉर्मेशन-मित्र यांना विभाग प्रमुख म्हणून घोषित करण्यात आले आहे.  
या अनुषंगाने मुख्य कार्यकारी अधिकारी, मित्र यांनी प्रशासनिक विभाग प्रमुखांना असलेले वित्तीय  
अधिकार प्रदान करणेबाबत शासनास दि.३०.११.२०२३ च्या प्रस्तावाद्वारे विनंती केली आहे. सदर  
प्रस्ताव शासनाच्या विचाराधीन होता.

**शासन निर्णय :-**

मुख्य कार्यकारी अधिकारी, महाराष्ट्र इन्स्टिट्यूशन फॉर ट्रान्सफॉर्मेशन-मित्र यांना विभागप्रमुख  
म्हणून घोषित करणेबाबतचा वाचा क्र. ३ येथील दिनांक १७.११.२०२३ चा शासन निर्णय याद्वारे रद्द  
करण्यात येत आहे.

२. मुख्य कार्यकारी अधिकारी, महाराष्ट्र इन्स्टिट्यूशन फॉर ट्रान्सफॉर्मेशन-मित्र यांना मंत्रालयीन  
प्रशासकीय विभाग प्रमुखांना असेलेले वित्तीय अधिकार खालील अटीच्या अधीन राहून प्रदान करण्यात  
येत आहेत:-

- अ) मुख्य कार्यकारी अधिकारी, मित्र यांना प्रदान करण्यात आलेले वित्तीय अधिकार हे  
त्यांच्या कार्यालयापुरतेच मर्यादीत असतील.

- ब) मुख्य कार्यकारी अधिकारी, महाराष्ट्र इन्स्टिट्यूशन फॉर ट्रान्सफॉर्मेशन-मित्र यांना वित्तीय अधिकारांचा वापर हा संबंधित शासकीय नियमांच्या तरतूदीशी विसंगत नसलेल्या, शासनाकडून वेळोवेळी देण्यात येणाऱ्या कोणत्याही कार्यपद्धती विषयक किंवा अन्य सूचनांच्या अधीन राहून करावा लागेल.
- क) वित्त विभाग अथवा अन्य कोणत्याही विभागाची पूर्वमान्यता आवश्यक असल्यास ती नियोजन विभागामार्फत मिळवावी लागेल.
- ड) मित्र संस्थेच्या कार्यालयीन कामकाजासंदर्भात विधान मंडळाच्या लोकलेखा समितीपुढे आवश्यकतेनुसार मुख्य कार्यकारी अधिकारी, मित्र यांना साक्ष द्यावी लागेल.

३. सदर शासन निर्णय हा वित्त विभाग अनौपचारिक संदर्भ क्रमांक २५/२०२४/विनियम, दि. २१.०६.२०२४ अन्वये दिलेल्या शासन मंजूरीनुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक २०२४०७०५१११४०१०२१६ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( राजेंद्र वाघ )  
उप सचिव, महाराष्ट्र शासन.

प्रति,

- १. मुख्य कार्यकारी अधिकारी, महाराष्ट्र इन्स्टिट्यूशन फॉर ट्रान्सफॉर्मेशन (मित्र), मुंबई,
- २. मा. मुख्यमंत्री, महाराष्ट्र राज्य यांचे अपर मुख्य सचिव/प्रधान सचिव/सचिव, मंत्रालय, मुंबई,
- ३. मा. उप मुख्यमंत्री (गृह, जलसंपदा), महाराष्ट्र राज्य यांचे सचिव, मंत्रालय, मुंबई,
- ४. मा. उप मुख्यमंत्री (वित्त व नियोजन), महाराष्ट्र राज्य यांचे सचिव, मंत्रालय, मुंबई,
- ५. महालेखापाल (लेखा व अनुज्ञेयता), महाराष्ट्र, मुंबई/नागपूर,
- ६. महालेखापाल (लेखा परीक्षा), महाराष्ट्र, मुंबई/नागपूर,
- ७. अधिदान व लेखा अधिकारी, मुंबई,
- ८. निवासी लेखा परीक्षा अधिकारी, मुंबई,
- ९. अपर मुख्य सचिव, नियोजन यांचे स्वीय सहायक, मंत्रालय, मुंबई,
- १०. वित्त विभाग, कार्यासन व्यय-८/विनियम, मंत्रालय, मुंबई,
- ११. सामान्य प्रशासन विभाग (रवका-१(१८), मंत्रालय, मुंबई,
- १२. नियोजन विभाग (का.१४२४), मंत्रालय, मुंबई,
- १३. कार्यासन १४२४/१४२५अ (निवडनस्ती), नियोजन विभाग, मंत्रालय, मुंबई.